

Lēsoni 4: Ko Hono Palani 'o e Ngāue Tokoní mo e Ngaahi 'Ekitivitií

Te ke lava 'o ako'i kakato 'a e lēsoni ko 'ení pe vahevahe'i ia ki ha ngaahi konga nounou ange. Liliu 'a e lēsoni ke fe'unga ki ho'o tūkunga fakalotofonuá pea mo e ngaahi fiema'u, ngaahi ta'u motu'a, mo e mahino ho'o kau palesitenisí fakakōlomú pe fakakalasi.

'E LAVA 'O TOKONI 'A E NGĀUE TOKONÍ MO E NGAahi 'EKITIVITIÍ KE TAU MUIMUI KI HE FAKAMO'UÍ

'I he kei talavou 'a Sisuú, na'e "tupulaki 'a e potó ['iate la] mo e lahi, pea na'e 'ofeina ia 'e he 'Otuá mo e tangatá" ([Luke 2:52](#)). Kole ki he kau mēmipa 'o e palesitenisí fakakōlomú mo e fakakalasi ke alea'i e 'uhinga 'oku mahu'inga ai 'a e ngāue tokoní mo e ngaahi 'ekitivitií. Te nau tokoní'i fēfē kitautolu ke tau hoko 'o hangē ko e Fakamo'uí?

TE TAU LAVA 'O FAKAHOKO 'A E NGĀUE 'A E 'EIKÍ 'I HA PALANI 'OKU 'I AI HANO TAUMU'A

Fakaafe'i 'a e kau mēmipa 'o e palesitenisí ke vakai'i 'a e ngaahi tefito'i mo'oni 'oku 'i he [Fakamatala 'o e Ngaahi Fakahinohino ki he Ngāue Tokoni mo e 'Ekitivitií 'a e To'u Tupú](#). Tuku ke nau faka'aonga'i 'a e Palani 'o e Ngāue Tokoní mo e Ngaahi 'Ekitivitií ke tokoní'i kinautolu ke fa'u ha lisi 'o ha ngaahi fakakaukau ki he ngāue tokoni mo e 'ekitivitií 'oku muimui 'i he ngaahi tefito'i mo'oni ko iá. Kole ange ke palani'i ha taha 'o e ngaahi 'ekitivitií ko iá 'o toe fakaikiiki ange 'o faka'aonga'i 'a e [Palani Fakaikiiki 'o e Ngāue Tokoní mo e Ngaahi 'Ekitivitií](#). 'I ha fakataha 'amuiange 'a e kau palesitenisí, kole ange ke vakai'i 'a e ngaahi 'ekitivitií kuo nau ma'ú mo e tu'unga lelei na'e 'i a'i, fakatatau ki he ngaahi tefito'i mo'oni 'i he [Fakamatala 'o e Ngaahi Fakahinohino ki he Ngāue Tokoni mo e 'Ekitivitií 'a e To'u Tupú](#).

NGAAHI MA'U'ANGA TOKONI POUPOÚ

- Ngaahi fakakaukau ki he ngāue tokoní mo e 'ekitivitií 'i he ChildrenandYouth.ChurchofJesusChrist.org
- *Tohi Tu'utu'uni: Ko e Ngāue 'i he Siasi 'o Sisu Kalaisi 'o e Kau Mā'oni'oni 'i he Ngaahi 'Aho Kimui Ní, [vahe 20](#), ChurchofJesusChrist.org*